

မြန်မာ-ဩစတြေးလျ ကျန်းမာရေးသုတေသနပူးပေါင်းဆောင်ရွက်မှု စာတမ်းဖတ်ပွဲတွင်
ပြည်ထောင်စုဝန်ကြီး ဒေါက်တာမြင့်ထွေး ပြောကြားခဲ့သည့်မိန့်ခွန်း ကောက်နုတ်ချက်

ဆေးတက္ကသိုလ်(၂)၊ ရန်ကုန်။

၂၀၂၀ ပြည့်နှစ်၊ ဇန်နဝါရီလ (၁၂)ရက်

- ဩစတြေးလျနိုင်ငံ၊ University of New South Wales မှ Kirby Institute နှင့် ဆေးတက္ကသိုလ်(၂)၊ ရန်ကုန်တို့ (၂၀၁၇)ခုနှစ်မှစတင်ကာ သဘောတူညီမှုစာချွန်လွှာရေးထိုး၍ သုတေသနကဏ္ဍ ပူးပေါင်းဆောင်ရွက်မှုများသည် တက္ကသိုလ်အတွက်သာမက ဝန်ကြီးဌာနနှင့် နိုင်ငံတော်အတွက် ပါ အကျိုးရှိပါကြောင်း၊
- သုတေသနရလဒ်နှင့် တွေ့ရှိချက်များမှတစ်ဆင့် ပြည်သူများအတွက်စောင့်ရှောက်မှုလုပ်ငန်းများ ဖြည့်ဆည်းဆောင်ရွက်လိုအပ်ချက်များ၊ ဖြေရှင်းဆောင်ရွက်ချက်များကို ပံ့ပိုးပေးနိုင်ပါကြောင်း၊
- ဝန်ကြီးဌာနအနေဖြင့် သုတေသနလုပ်ငန်းများကို အားပေးဆောင်ရွက်လျက်ရှိပြီး (၂၀၁၆) ခုနှစ် ဧပြီလမှစတင်၍ သုတေသနရန်ပုံငွေ ကျပ်သန်း(၆၀၀၀)အထိ သိသာစွာတိုးမြှင့် ခွင့်ပြုချထား ပေးခဲ့ပါကြောင်း၊
- ကျန်းမာရေးနှင့်အားကစားဝန်ကြီးဌာနရှိ ဦးစီးဌာနများနှင့် တက္ကသိုလ်များတွင် သုတေသန ကျင့်ဝတ်နှင့် ကျွမ်းကျင်မှုပိုင်းဆိုင်ရာ ဆန်းစစ်သုံးသပ်မှုဘုတ်အဖွဲ့များဖွဲ့စည်း၍ သုတေသနများ စနစ်တကျဆောင်ရွက်နိုင်ရန် စီမံခြင်း၊ ကျန်းမာရေးသုတေသန မှတ်ပုံတင်စနစ် (Myanmar health research registry) နှင့် သုတေသနသတင်းအချက်အလက်စနစ် တည်ထောင်ခြင်းတို့ကို ဆောင်ရွက်ခဲ့ပါကြောင်း၊
- အမျိုးသားကျန်းမာရေးသုတေသနမူဝါဒ (၂၀၁၇) ကို ရေးဆွဲချမှတ်ခဲ့ပြီး အဆိုပါ မူဝါဒများကို အကောင်အထည်ဖော်ဆောင်ရွက်ရန်အတွက် လုပ်ငန်းမူဘောင်နှင့် လမ်းပြမြေပုံများ ဆက်လက် ရေးဆွဲချမှတ်လျက်ရှိပါကြောင်း၊
- မြန်မာနိုင်ငံကျန်းမာရေးဆိုင်ရာ သုတေသနညီလာခံကိုလည်း နှစ်စဉ်ကျင်းပလျက်ရှိပြီး (၄၈)ကြိမ်မြောက်ညီလာခံကို (၁၃-၁-၂၀၂၀) ရက်နေ့တွင် စတင်ကျင်းပမည်ဖြစ်ပါကြောင်း၊
- သုတေသနပြုလုပ်ဆောင်ရွက်သူများအနေဖြင့်လည်း ခွဲခြမ်းစိတ်ဖြာဆန်းစစ်သုံးသပ်နိုင်မှု၊ ဝေဖန် ပိုင်းခြားဆောင်ရွက်နိုင်မှု စွမ်းဆောင်ရည်များ တိုးတက်လာမည်ဖြစ်ပါကြောင်း၊

- ဆေးသုတေသနဦးစီးဌာန(ပြင်ဦးလွင်)တွင်လည်း သုတေသနစွမ်းဆောင်ရည် လေ့ကျင့်မြှင့်တင်ရေးဗဟိုဌာနကို ဖွင့်လှစ်ဆောင်ရွက်လျက်ရှိရာ ဆေးတက္ကသိုလ်(၂)မှ ဆရာ၊ ဆရာမများလည်း ပါဝင်တက်ရောက်နိုင်ပါကြောင်း၊
- ဩစတြေးလျနိုင်ငံ၊ University of New South Wales မှ Kirby Institute အနေဖြင့် ဆေးတက္ကသိုလ်(မကွေး)၊ ဆေးတက္ကသိုလ်(တောင်ကြီး)တို့နှင့်လည်း နားလည်မှုစာချွန်လွှာများ ရေးထိုး၍ ပူးပေါင်းဆောင်ရွက်စေလိုပါကြောင်း၊
- ယခုသုတေသနစာတမ်းဖတ်ပွဲ၏ အကြောင်းအရာခေါင်းစဉ်ဖြစ်သော “ကျန်းမာရေးရလဒ်များ တိုးတက်ကောင်းမွန်ရေး (improving the health outcome)” နှင့်အညီ ဝန်ကြီးဌာန၏ သုတေသနရန်ပုံငွေများကို အသုံးပြု၍ ပြည်သူ့ကျန်းမာရေးစောင့်ရှောက်မှု လုပ်ငန်းများအတွက် တိုက်ရိုက်အကျိုးရှိသော အသုံးပြုသုတေသနများကို ပိုမိုဆောင်ရွက်သွားစေလိုပါကြောင်း၊
- ယခုစာတမ်းဖတ်ပွဲတွင် မြန်မာ-ဩစတြေးလျ ကျန်းမာရေးသုတေသနပူးပေါင်းဆောင်ရွက်မှု (MARCH) ၏ အောင်မြင်မှုအခြေအနေများ၊ တီဘီရောဂါ၊ ခုခံအားကျဆင်းမှုကူးစက်ရောဂါ၊ အသည်းရောင်အသားဝါ(စီ)ရောဂါ စသည့်ကူးစက်ရောဂါများ၊ ပဋိဇီဝဆေးယဉ်ပါးမှု၊ ဓာတ်ခွဲမှုဆိုင်ရာ စွမ်းဆောင်ရည်မြှင့်တင်မှု၊ ပဏာမကျန်းမာရေးစောင့်ရှောက်မှု စသည်တို့နှင့်ပတ်သက်သည့် သုတေသနဆိုင်ရာ တင်ပြဆွေးနွေးမှုများကို ပြုလုပ်သွားမည်ဖြစ်သဖြင့် ကောင်းမွန်ပါကြောင်း၊
- မျိုးဆက်သစ်ဆေးပညာရှင်များကိုလည်း သုတေသနစွမ်းဆောင်ရည်များမြင့်မားရေး အားပေးမြှင့်တင် ဆောင်ရွက်ကြရမည်ဖြစ်ပါကြောင်း၊
- ဝန်ကြီးဌာနအနေဖြင့် တက္ကသိုလ်များတွင် သုတေသနကို ပိုမိုစိတ်ဝင်စားသိရှိစေရန်နှင့် ဆောင်ရွက်သည့် အလေ့အကျင့်များတိုးပွားလာစေရန်အတွက်- သုတေသနတင်ပြမှုစွမ်းဆောင်ရည်၊ သုတေသနအဆိုပြုလွှာရေးသားမှု၊ သုတေသနအဆိုပြုလွှာအပေါ် ဝေဖန်ဆွေးနွေးမှု၊ သုတေသနတင်ပြမှုအပေါ် မေးမြန်းဆွေးနွေးမှုများကို တက္ကသိုလ်အလိုက်သော်လည်းကောင်း၊ တက္ကသိုလ်အချင်းချင်းသော်လည်းကောင်း ပြိုင်ပွဲသဖွယ် ကျင်းပသွားစေလိုပါကြောင်း၊
- ဝန်ကြီးဌာနမှ ဆောင်ရွက်ခဲ့သော သုတေသနလုပ်ငန်းများကို ပြန်လည်သုံးသပ်ခြင်း၊ ယခုကဲ့သို့သော ပူးပေါင်းဆောင်ရွက်မှုများကို ဖော်ထုတ်ဆောင်ရွက်ခြင်းများ ပြုလုပ်သွားစေလိုပါကြောင်း၊

- သုတေသနတင်ပြဆွေးနွေးမှုများပြုလုပ်သည့်အခါ သက်ဆိုင်ရာ တိုင်းဒေသကြီး/ပြည်နယ် ပြည်သူ့ကျန်းမာရေးဦးစီးဌာနမှ တာဝန်ရှိသူများကိုလည်း ဖိတ်ကြားပါဝင်စေလိုပါကြောင်း၊
- ဝန်ကြီးဌာနတွင် ဆောင်ရွက်ရန်လိုအပ်သည့် သုတေသနများကို အခန်းကဏ္ဍအလိုက် ပြုစု၍ သုတေသနခေါင်းစဉ်ဘဏ်တိုက် (research title bank) တစ်ခုကို ပြုလုပ်သွားစေလိုပါကြောင်း၊
- သုတေသနပြုလုပ်လိုသူများအနေဖြင့် အဆိုပါ သုတေသနခေါင်းစဉ်ဘဏ်တိုက်မှ ရယူဆောင်ရွက် သွားနိုင်မည်ဖြစ်ပါကြောင်း၊
- ဝန်ကြီးဌာနအနေဖြင့် နိုင်ငံတကာတက္ကသိုလ်များ၊ အဖွဲ့အစည်းများနှင့်ပူးပေါင်း ဆောင်ရွက်မှု များ၊ သုတေသနလုပ်ငန်းများကို ဆက်လက်အားပေး ပံ့ပိုးဆောင်ရွက်သွားမည်ဖြစ်ပါကြောင်း။

အခမ်းအနားသို့ တက်ရောက်သူများစာရင်း -

- အမြဲတမ်းအတွင်းဝန်
- ညွှန်ကြားရေးမှူးချုပ်(ပြည်ထောင်စုဝန်ကြီးရုံး)
- ညွှန်ကြားရေးမှူးချုပ်၊ ပြည်သူ့ကျန်းမာရေးနှင့်ကုသရေးဦးစီးဌာန
- ညွှန်ကြားရေးမှူးချုပ်၊ ကျန်းမာရေးလူ့စွမ်းအားအရင်းအမြစ်ဦးစီးဌာန
- အမျိုးသားလွှတ်တော်၊ ကျန်းမာရေး၊ အားကစားနှင့် ယဉ်ကျေးမှုဆိုင်ရာကော်မတီ ဥက္ကဋ္ဌ
- ရန်ကုန်တိုင်းဒေသကြီးအစိုးရအဖွဲ့ လူဝင်မှုနှင့်လူ့စွမ်းအားဝန်ကြီး
- ပါမောက္ခချုပ်များ
- မြန်မာနိုင်ငံဆိုင်ရာ ဩစတြေးလျနိုင်ငံသံရုံးမှ သံအမတ်ကြီး Ms. Andrea Faulkner Kirby University မှ Professor Anthony Kelleher
- မြန်မာနိုင်ငံဆေးပညာရှင်အဖွဲ့ ဥက္ကဋ္ဌ
- ဆေးတက္ကသိုလ်(၂)မှ ပါမောက္ခ/ဌာနမှူးများ၊ ဆရာ၊ ဆရာမများ၊ ကျောင်းသား၊ ကျောင်းသူ များနှင့် တာဝန်ရှိသူများ။

(ဤမိန့်ခွန်းသည် ပြည်ထောင်စုဝန်ကြီး၏ လက်ရေးမူမှ ပြန်လည်ရိုက်နှိပ်ထားခြင်းဖြစ်ပါသည်။)